

लंबे समय से मादक पदार्थों की तस्करी में लिप्त बदमाश को अजमेर हाई सिक्योरिटी जेल भेजा

आरोपी के खिलाफ अब तक 8 मामलों में चालान पेश हुआ, 8.63 लाख रुपये जब्त हुए

जयपुर (कासं)। राजधानी जयपुर समेत राज्य में लंबे समय से अवैध मादक पदार्थों की तस्करी में लिप्त बदमाश को जयपुर पुलिस ने अजमेर की हाई सिक्योरिटी जेल में भेजा है। गिरफ्तार आरोपी मोहम्मद अली उर्फ बबलु जयपुर के श्याम नगर में रहता है। आरोपी के खिलाफ पुलिस ने स्वापक औषधि और मनः प्रभावी पदार्थ अवैध व्यापार निवारण अधिनियम 1988 (पीआईटी एनडीपीएस एक्ट) मामले में पहली कार्रवाई की है। इस एक्ट में गिरफ्तार करने के लिए हाल ही में गृह सचिव राजस्थान सरकार ने आदेश जारी किया था, इसी आदेश के तहत यह कार्रवाई की गई।

जयपुर पुलिस कमिश्नर बीजू जॉर्ज जोसेफ ने बताया कि पुलिस मुख्यालय से राज्य में अवैध मादक पदार्थों की तस्करी करने और बेचने वालों के खिलाफ कार्रवाई करने के निर्देश मिले थे। इस पर दक्षिण जिले में ऐसे अपराधियों को चिन्हित कर उनके खिलाफ पीआईटी एनडीपीएस के तहत कार्यवाही की जा रही है। जिसके चलते मादक



आरोपी मोहम्मद अली उर्फ बबलू

पदार्थ तस्कर मोहम्मद अली उर्फ बबलू (40) निवासी गंगा विहार कॉलोनी थाना श्याम नगर जयपुर के खिलाफ यह कार्रवाई की। आरोपी के बारे में जानकारी गृह विभाग से साझा की गई और फिर इस पर गृह विभाग ने आरोपी को अजमेर

■ **गृह सचिव के आदेश पर आरोपी के खिलाफ स्वापक औषधि और मनः प्रभावी पदार्थ अवैध व्यापार निवारण अधिनियम 1988 के तहत कार्रवाई की पुलिस ने**

हाई सिक्योरिटी जेल में भेजने के निर्देश दिए। जिस पर आरोपी मोहम्मद अली को गिरफ्तार कर अजमेर जेल में बंद किया गया। गिरफ्तार आरोपित मोहम्मद अली उर्फ बबलू के खिलाफ भी तक आठ मामले दर्ज हो चुके हैं। सभी आठ प्रकरणों में आरोप कोर्ट में पेश किया जा चुका है। अपराधी से अब तक आठ लाख 63 हजार 710 रुपए छह प्रकरणों में पैसा जब्त किया जा चुका है। अपराधी स्वयं नशा करने का आदी है एवं मादक पदार्थों के अवैध व्यापार से भारी धन राशि प्राप्त कर रहा है। समाज में नशे की लत को बढ़ाने में सक्रिय योगदान दे रहा था। पुलिस उपायुक्त

(दक्षिण) जयपुर योगेश गोयल ने बताया कि स्वापक औषधि और मनः प्रभावी पदार्थ अवैध व्यापार निवारण अधिनियम 1988 के राज्य सरकार को अधिकतम दो साल की अवधि के लिए अपराधी को कारागार में निरुद्ध किये जाने का प्रावधान है। जयपुर पुलिस ने किसी अपराधी के खिला स्वापक औषधि और मनः प्रभावी पदार्थ अवैध व्यापार निवारण अधिनियम 1988 के तहत इस प्रकार की यह पहली कार्यवाही है। गौरतलब है कि पीआईटी एनडीपीएस की धारा 3(1) के तहत ऐसे अपराधियों के खिलाफ कार्रवाई की जाती है। जो निरंतर अवैध रूप से मादक पदार्थों का व्यापार करते हैं। जिन को कई बार इस अपराध के लिए जेल में बंद भी कर दिया गया हो। लेकिन उसके बाद भी वह जेल से आने के बाद निरंतर इसी अपराध को करते हैं। जिस से समाज में एक गलत भावना जागती है। ऐसे अपराधियों के खिलाफ सरकार कड़ा रुख लेते हुए उन्हें जिले से बाहरी जिले को जेल में बंद कर देती है।

पालड़ी मीणा में 19 जे.डी.ए. क्वार्टर्स को कब्जा-अतिक्रमण मुक्त करवाया

जे.डी.ए. की प्रवर्तन टीम ने आपसी समझाइश के जरिये लोगों को हटाया

-कार्यालय संवाददाता-

जयपुर । आगरा रोड पर पालड़ी मीणा में जयपुर विकास प्राधिकरण (जे.डी.ए.) के 19 आवासों पर लोगों ने अवैध कब्जा और अतिक्रमण कर लिया, लेकिन किसी को भनक तक नहीं लगी। गुरुवार को प्रवर्तन टीम ने इन तमाम मकानों में बसे हुए लोगों को आपसी समझाइश के जरिए हटाया और क्वार्टर्स को खाली करवाकर पुनः कब्जा लिया। इस दौरान भारी पुलिस जाफ़ा भी मौजूद रहा। मुख्य नियंत्रक प्रवर्तन धर्मेन्द्र कुमार यादव के निर्देश पर यह कार्रवाई हुई।

उन्होंने बताया कि जोन-06 क्षेत्राधिकार स्थित मुरलीपुरा अल्कापुरी में रोड सीमा पर कब्जा-अतिक्रमण कर अवैध रूप से बनाई दीवार को भी जेसीबी की मदद से ध्वस्त कराया। इसी प्रकार रामनिवास बंस से एयरपोर्ट एवं जे.एल.एन. मार्ग से राजमार्ग तक रोड सीमा पर कब्जा-अतिक्रमण कर अवैध रूप से लगाये गये थड़ी-ठेले, सुसुर्तु लोगों द्वारा लगाये गये तिरपाल सामान को हटवाकर अतिक्रमण मुक्त करवाया।



जे.डी.ए. टीम ने पालड़ी मीणा में सरकारी क्वार्टर्स खाली करवाए और मुरलीपुरा में सड़क सीमा में बने मकानों के चबूतरे व अन्य निर्माण ध्वस्त किए।



निम्स विवि. के छात्र विनिमय कार्यक्रम में शरीक हुए प्राग, चेक गणराज्य के विद्यार्थी

जयपुर । निम्स यूनिवर्सिटी ने निम्स इंटरनेशनल एक्सचेंज प्रोग्राम के हिस्से के रूप में सेकंड फैकल्टी ऑफ़ मेडिसिन, चार्ल्स यूनिवर्सिटी, प्राग, चेक गणराज्य के मेडिकल छात्रों के पहले बैच का निम्स में स्वागत किया। निम्स विश्वविद्यालय, जो अंतरराष्ट्रीय सहयोग के प्रति अपनी प्रतिबद्धता के लिए प्रसिद्ध है, और प्रत्येक वर्ष स्टूडेंट बी फैकल्टी एक्सचेंज प्रोग्राम की सुविधा प्रदान करता है। 150 से अधिक अंतर्राष्ट्रीय अकेडमिक करार के साथ, निम्स अपनी ग्लोबल लॉनिंग को बढ़ावा दे रही है। यह सहयोग दोनों देशों के वैश्विक स्वास्थ्य, शिक्षा और सांस्कृतिक आदान-प्रदान में एक महत्वपूर्ण कदम है।

एक महीने के इस कार्यक्रम में चार्ल्स यूनिवर्सिटी के छात्रों ने आईसीयू/एनेस्थेसियोलॉजी, इंटरवेंशनल रेडियोलॉजी/न्यूरोलॉजी, बाल रोग, प्रसूति एवं स्त्री रोग और संक्रामक रोग में विशेषज्ञता रखते हुए निम्स विश्वविद्यालय में एक महीने के क्लिनिकल सर्टिफिकेशन प्रोग्राम में सक्रिय रूप से भाग लिया। इस कार्यक्रम का प्राथमिक लक्ष्य छात्रों को अत्याधुनिक चिकित्सा अनुसंधान के लिए व्यावहारिक अनुभव प्रदान करना था, जिसमें कौशल विकसित करने, अनुसंधान को समझने और नैतिक विचारों को बढ़ावा देने पर



ध्यान केंद्रित किया गया था। प्रतिभागियों ने निम्स हॉस्पिटल के प्रतिष्ठित सदस्यों और शोधकर्ताओं के साथ मिलकर काम किया और कोर्स एक्टिविटीज से लेकर इमरजेंसी डिक्टामेंट के विभिन्न पहलुओं पर गहराई से विचार किया। निम्स विश्वविद्यालय के चांसलर व चेयरमैन, प्रो. बरलवीर सिंह तोमर ने प्राग से आए छात्रों और फैकल्टी का परिसर में स्वागत किया और कहा की, संस्थान का चिकित्सा विभाग प्राग के महत्वाकांक्षी मेडिकल स्टूडेंट्स के भविष्य की सफलता को आकार देने में महत्वपूर्ण भूमिका निभाएगी, यह भावना वैश्विक स्वास्थ्य देखभाल समुदाय की वृद्धि और विकास में योगदान देने के लिए साझेदारी के महत्व और निम्स विश्वविद्यालय की प्रतिबद्धता को रेखांकित करती है। मिलान ट्रोजनेक,

एमडी, पीएचडी, फैकल्टी, चार्ल्स यूनिवर्सिटी, चेक गणराज्य ने आभार व्यक्त करते हुए कहा, "यह एक्सचेंज प्रोग्राम हमारे छात्रों के लिए नयी नयी मेडिकल नॉलेज व भारत के स्वास्थ्य पैटर्न के बारे में जानने का एक अनूठा अवसर रहा। निम्स हॉस्पिटल ने हमें एक नया अनुभव प्रदान किया है हमारे लिए अमूल्य है।"

हमारे छात्रों को यहां सीखने का एक उल्लेखनीय अनुभव मिला, और हम इस अवसर के लिए निम्स हॉस्पिटल के आभारी रहेंगे।" एक मेडिकल छात्र के रूप में, निम्स अस्पताल के इस कार्यक्रम ने मुझे मेरे चुने हुए क्षेत्र पर अमूल्य अंतर्दृष्टि और एक नया दृष्टिकोण प्रदान किया है। व्यावहारिक अनुभवों, रोगी की देखभाल और विभिन्न शिक्षण पद्धतियों के संपर्क ने मुझे एक मजबूत स्टूडेंट के रूप में उभरने में मदद की।

ट्रक की टक्कर से आरटीओ दस्ते में तैनात गार्ड की मौत

-कार्यालय संवाददाता-

जयपुर । एक्सप्रेस हाईवे पर दौलतपुरा पुलिस के पास वाहन जांच के दौरान गुरुवार सुबह करीब 8 बजे आरटीओ दस्ते में तैनात गार्ड को एक ट्रक ने टक्कर मार दी, जिससे वह गंभीर घायल हो गया। बाद में अस्पताल में उसकी मौत हो गई। दौलतपुरा थाना पुलिस ने कांवटिया अस्पताल में पोस्टमार्टम करवाकर शव परिजनों के सुपुर्द कर दिया।

पुलिस के अनुसार दौलतपुरा पुलिस के पास वाहनों की जांच की जा रही थी। इसी दौरान एक ट्रक चालक ने तेज गति व लापरवाही से चलाते हुए पास खड़े सिक्योरिटी गार्ड दौतारामगढ़ खाट्रश्याम निवासी राजेंद्र कुमार गढ़वाल को टक्कर मार दी जिससे उसकी मौत हो गई। हादसे के बाद ट्रक चालक मौके से वाहन सहित फरार हो गया।

मृतक सिक्योरिटी गार्ड राजेन्द्र गढ़वाल एक्स आम बीन था। उसके दो बेटियां हैं, एक आठवीं व दूसरी नवीं पढ़ती है तथा एक 5 साल का बेटा है।

विवाहिता ने फांसी लगाई नवीन और रोहित राठौड़ ने गोगामेड़ी की थी रैकी

जयपुर । मुहाना इलाके में पति से प्रताड़ित होकर एक विवाहिता ने चुनौी से फांसी का फंदा लगाकर आत्महत्या कर ली। मौके पर पहुंची पुलिस ने शव को अपने कब्जे में लिया और मेडिकल बोर्ड से पोस्टमार्टम करवाकर शव परिजनों को सौंप दिया। इधर मृतका के भाई ने पति के खिलाफ दहेज प्रताड़ना का मामला दर्ज करवाया है। पुलिस ने बताया कि पंचवटी कॉलोनी एयरपोर्ट निवासी सुमन सैनी ने आत्महत्या की है, उसकी शादी वर्ष 2017 में पटेलों की ढाणी पीपला निवासी सुंदर सैनी से हुई थी।

विवाहिता ने चुनौी का फंदा लगाकर आत्महत्या कर लिया। परिजनों ने फंदे से शव नीचे उतारकर पुलिस को सूचना दी। मृतका के भाई गोपाल लाल ने पति सुंदर सैनी के खिलाफ मामला दर्ज करवाया है कि तीन-चार महीने पहले 4 साल के भांजे का मुंडन संस्कार का प्रोग्राम था। पिता रामसहाय ने बेटी के घर का अन्न ग्रहण नहीं किया, इस बात को लेकर पति ने हाथापाई की। सुमन को पीहर नहीं जाने के लिए कहकर परेशान करने लगा, दहेज प्रताड़ना से परेशान युवती ने फांसी लगाई।

जयपुर । श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी हत्याकांड के आरोपियों से पुछताछ में कई खुलासे सामने आ रहे हैं। पुलिस जांच में सामने आया कि गोगामेड़ी की हत्या से करीब पंद्रह दिन पहले नवीन सिंह शेखावत और रोहित राठौड़ ने रेकी की थी। उसके बाद गोगामेड़ी चुनारों के चलते जयपुर से बाहर चले गए थे। इस दौरान मास्टरमाइंड ने हरियाणा से नितिन फौजी को जयपुर भेज दिया था। वहीं गोगामेड़ी की हत्या के दौरान बदमाशों की जैकेट पर कई जगह पर खून लग गया था। अजमेर रोड की तरफ भागते समय बदमाशों ने जैकेट बदल ली थी।

■ **हत्या के दौरान बदमाशों की जैकेट पर कई जगह पर खून लग गया था।**

खून लगी जैकेट सुनसान जगह पर फेंक दी थी। रिमांड पर चल रहे नितिन फौजी ने पुलिस को बताया कि गोगामेड़ी की हत्या के दौरान उसकी जैकेट पर खून लग गया था। मर्डर के बाद वह रामवीर के साथ बाइक पर अजमेर रोड पर बरगु टोल प्लाजा की तरफ भागे थे। इस दौरान टोल से पहले सुनसान जगह पर खून से

सनी जैकेट फेंक दी थी। पुलिस ने मौके पर जाकर नितिन फौजी और रोहित दोनों की जैकेट को मुख्य रोड के पास से बरामद कर ली। खून के सैमल लेकर एफएसएल को भेज दिए हैं। उधर, जयपुर पुलिस की एसआईटी ने बुधवार को इस हत्याकांड से जुड़ी केस फाइल और पकड़े गए आरोपी एनआईए को सौंप दिए। केंद्रीय गृह विभाग से अनुमति मिलने के बाद एनआईए ने इस संबंध में केस दर्ज कर लिया था। इस कारण से अब एनआईए इस हत्याकांड के आरोपियों और हथियार तस्करों को पकड़ने पर काम करेगा। जयपुर पुलिस जरूरत होने पर एनआईए की मदद करेगी।

मुख्यमंत्री शपथ ग्रहण समारोह स्थल पर तैयारियों का जायजा लिया महापौर ने

एयरपोर्ट से अल्बर्ट हॉल तक सफाई, पेड़-पौधों की छंटाई कराने व अस्थाई शौचालय रखवाने के निर्देश



ग्रेटर महापौर डॉ. सोम्या गुर्जर ने राम निवास बाग स्थित अल्बर्ट हॉल पहुंचकर यहां शुक्रवार को आयोजित होने वाले मुख्यमंत्री भजनलाल शर्मा के शपथ ग्रहण समारोह की तैयारियों का जायजा लिया।

जयपुर । ग्रेटर महापौर डॉ. सोम्या गुर्जर ने राम निवास बाग स्थित अल्बर्ट हॉल पहुंचकर यहां शुक्रवार को आयोजित होने वाले मुख्यमंत्री भजनलाल शर्मा के शपथ ग्रहण समारोह की तैयारियों का जायजा लिया। उन्होंने सांगानेर एयरपोर्ट से लेकर समारोह स्थल तक की सफाई व्यवस्था एवं आस-पास के क्षेत्रों,

सड़कों की सफाई करवाने, पेड़-पौधों की छंटाई करवाने, अस्थाई शौचालय, अग्निशमन वाहन व यंत्र रखवाने के निर्देश दिए। महापौर ने कहा कि समारोह में आने वाले देश-प्रदेश के अतिथियों को किसी भी तरह की परेशानी ना हो, इसलिए सभी प्रकार की व्यवस्थाओं को सुनिश्चित किया जाए। निरीक्षण के दौरान

अतिरिक्त आयुक्त जनार्दन शर्मा, उपायुक्त स्वास्थ्य नवीन भारद्वाज, उपायुक्त पशु प्रबंधन हेरन्द्र सिंह, उपायुक्त उद्यान रविन्द्र सिंह, उपायुक्त मालवीय नगर मुकेश कुमार, उपायुक्त जगतपुरा संतपाल मक्कड़, अधिशाषी अभियन्ता विद्युत प्रमोद कुमार खींची समेत निगम के अधिकारी मौजूद थे।

कैंसर का उपचार अब अधिक प्रभावी : डॉ. सुल्तान प्रधान

जयपुर । एक समय था जब कैंसर को लाइलाज समझा जाता था। किन्तु अब गहन रिसर्च, उन्नत तकनीक एवं दवाओं तथा प्रारंभिक अवस्था में ही पहचान करने के संसाधनों ने उपचार की सफलता को और अधिक प्रभावी बना दिया है। वह समय अब दूर नहीं कि जब कैंसर का टीका उपलब्ध होगा। यह जानकारी सुविख्यात हैड एण्ड नैक कैंसर विशेषज्ञ डॉ. सुल्तान प्रधान ने दी। वे महात्मा गांधी यूनिवर्सिटी ऑफ मेडिकल साइंसेज एण्ड टेक्नोलोजी में आयोजित डॉ. आर पी सूनावाला औरेशन में मुख्य वक्ता के रूप में सम्बोधित कर रहे थे।

उन्होंने कहा कि पांच दशक पहले जहां कैंसर की पहचान होने पर उस अंग को हटा दिया जाता था। आजकल अंग संरक्षण की दिशा में काम किया जा रहा है। स्वर पेटिका के कैंसर के मामलों में आवाज को सुरक्षित रखे जाने के प्रयास किये जाते हैं तो स्तन कैंसर वाले मामलों में केवल कैंसर प्रभावित हिस्से को ही उपचारित किया जाता है। माइक्रो सर्जरी, रोबोटिक सर्जरी जैसी नई तकनीकों ने सर्जरी को आसान भी बनाया है तथा ऑपरेशन की सफलता दर भी बढ़ाई है। वहीं रेडियो थेरेपी में केवल कैंसर प्रभावित कोशिकाओं को ही रेडियेशन दिया जाता है। किमो थेरेपी की भी नई दवाओं ने दुष्प्रभावों को कम कर रोगियों को राहत दी है। पचश्री डॉ. आर.पी.सूनावाला ने कहा कि रिसर्च की



दिशा में और प्रयासों की आवश्यकता है। श्रेष्ठ तकनीकयुक्त लीनियर एक्सीलेरेटर, पैट स्कैन आम जन के लिए उपलब्ध है। अनुभवों मेडिकल आर्कोलोजिस्ट, कैंसर सर्जन तथा रेडियेशन विशेषज्ञों द्वारा सामुदायिक स्वास्थ्य बीमा योजनाओं के जरिये उपचार किया जा रहा है। शीश्र्र ही यहाँ गामा नाइफ तथा रोबोटिक सर्जरी सेवाएं भी उपलब्ध कराई जा रही है। कार्यक्रम में वाइस चांसलर डॉ. अचल लुल्लाटी, प्रो-वाइस चांसलर डॉ. विनय कपूर, डॉ. शोभित स्वर्णकार, मीना स्वर्णकार, चीफ एडवाइजर डॉ. सुधीर सचदेव, प्रिंसिपल डॉ. एन दीप्ती, कैंसर सर्जरी विभागाध्यक्ष डॉ राज गोविन्द शर्मा, डॉ. किरूण ओझा, डॉ. हरि गौतम, डॉ. ए के शर्मा, डॉ. शाहिद सिद्दीकी, डॉ. संजय शर्मा, डॉ. दिनेश यादव मौजूद थे।

विश्वस्तरीय सेवाएं उपलब्ध है। श्रेष्ठ तकनीकयुक्त लीनियर एक्सीलेरेटर, पैट स्कैन आम जन के लिए उपलब्ध है। अनुभवों मेडिकल आर्कोलोजिस्ट, कैंसर सर्जन तथा रेडियेशन विशेषज्ञों द्वारा सामुदायिक स्वास्थ्य बीमा योजनाओं के जरिये उपचार किया जा रहा है। शीश्र्र ही यहाँ गामा नाइफ तथा रोबोटिक सर्जरी सेवाएं भी उपलब्ध कराई जा रही है। कार्यक्रम में वाइस चांसलर डॉ. अचल लुल्लाटी, प्रो-वाइस चांसलर डॉ. विनय कपूर, डॉ. शोभित स्वर्णकार, मीना स्वर्णकार, चीफ एडवाइजर डॉ. सुधीर सचदेव, प्रिंसिपल डॉ. एन दीप्ती, कैंसर सर्जरी विभागाध्यक्ष डॉ राज गोविन्द शर्मा, डॉ. किरूण ओझा, डॉ. हरि गौतम, डॉ. ए के शर्मा, डॉ. शाहिद सिद्दीकी, डॉ. संजय शर्मा, डॉ. दिनेश यादव मौजूद थे।

सार-समाचार

एम.जी.डी. गर्ल्स स्कूल में प्रदर्शनी शुरू



जयपुर (कासं)। एम.जी.डी. गर्ल्स स्कूल में दो दिवसीय वार्षिक प्रदर्शनी का शुभारंभ हुआ। प्रदर्शनी में छात्राओं ने विभिन्न विषयों एवं विद्यालय के विभिन्न क्लबों की गतिविधियों से संबंधित स्वनिर्मित मॉडल्स, कलात्मक वस्तुओं, चरित्रों आदि को प्रस्तुत किया। विद्यार्थियों ने आंगुलियों को विषयाधारित खेल भी खिलाए। अंग्रेजी विभाग की अध्यापिकाओं के सहयोग से विभिन्न विद्याओं पर छात्राओं द्वारा रचित 80 से अधिक पुस्तकें भी प्रदर्शित कीं। छात्राओं ने विद्यालय परिसर में अभिज्ञान शाकुंतलम् एवं शेक्सपियर के साहित्य के प्रसिद्ध चरित्रों, भारतीय सैनिकों के प्रशिक्षण, राजस्थान की कला, प्रसिद्ध वैज्ञानिकों और वैज्ञानिक प्रयोगों आदि की जीवंत रूप में प्रस्तुत किया। अभिभावकों एवं अन्य अतिथियों ने विद्यार्थियों के प्रयासों की सराहना की। विद्यालय की प्राचार्या अर्चना एस. मानकोटिया एवं विद्यालय के अन्य सदस्यों ने भी प्रदर्शनी का अवलोकन किया एवं विद्यार्थियों को प्रोत्साहित किया।

अर्किचन महाराज सुनाएंगे रामकथा



जयपुर । भगवान श्रीराम की जन्मस्थली अयोध्या नगरी में राम लाल की प्रतिष्ठा महोत्सव को लेकर छोटीकाशी के श्रद्धालुओं में भारी उत्साह है। हजारों श्रद्धालु श्री राम मंदिर में रामलाल की प्राण प्रतिष्ठा महोत्सव में शामिल होने की योजना बना रहे हैं तो कई श्रद्धालु प्राण प्रतिष्ठा के बाद अयोध्या जाकर राम लला के दर्शन करने की योजना बना रहे हैं। इसी कड़ी में छोटी काशी के संतों की ओर से वहां कथा, भंडारा, राम नाम संकीर्तन, परिक्रमा सहित अन्य आयोजनों की कार्य योजना बनाई जा रही है। अनेक संस्थाओं ने तो लोगों को अयोध्या की धार्मिक यात्रा पर ले जाने की बुकिंग भी शुरू कर दी है। इसी कड़ी में हरि नाम संकीर्तन परिवार की ओर से अयोध्या में एक से 5 अगस्त तक श्रीराम कथा का आयोजन किया जाएगा। कथा अयोध्या के जानकी महल में होगी। व्यास पीठ से प्रदेश के प्रख्यात कथाचार्य अर्किचन महाराज कथा श्रवण करायेंगे। अर्किचन महाराज देशभर में एक हजार से अधिक कथाएं कर चुके हैं। हरि नाम संकीर्तन परिवार के प्रवक्ता कृष्ण स्वरूप बुब ने बताया कि कथा स्थल पर आवास, भोजन की व्यवस्था संस्था की ओर से की जाएगी।इसके लिए सशुल्क पंजीयन कराना अनिवार्य है। पंजीयन के लिए गौरीवंकर भित्तल, सुरेश बंसल, गोपाल दास गुप्ता, अमरिता परिहार, कुंज बिहारी शर्मा, कमल कुमावत, शंभू दयाल गुप्ता, जी डी गुप्ता को संयोजक बनाया गया है।

नृसिंह सेवा संस्थान पहुंचाएगा भोजन

जयपुर । सामाजिक और धार्मिक आयोजन अथवा घर पर जन्म दिन की पार्टी में खाना बच गया है तो उसे बाहर मत फेंकिए। नृसिंह मत संस्थान के फोन नंबर 9928332681 पर फोन कीजिए। एक घंटे के अंतर वाहन के साथ स्वयंसेवकों की टीम, बताए गए पते पर आएंगी और भोजन ले जाएंगी। शर्त यह है भोजन खराब नहीं हो और कम से कम इतना तो हो कि 50-60 लोग पेट भर सकें। नृसिंह सेवा संस्थान के बरिष्ठ सलाहकार कुमार शिवा ने बताया कि राधा मोहन शर्मा ने संस्थान की स्थापना जरूतमंद लोगों को भरपेट भोजन करवाने के उद्देश्य से की है। अभिषेक शर्मा संस्थान के अध्यक्ष है। पिछले दो साल में संस्थान ने करीब 20 हजार लोगों को शादी-समारोह में बचा ताजा भोजन करवा चुके हैं। आम तौर पर यह भोजन कच्ची बस्तियां और रैन बसेरों में वितरित किया जाता है। चांदपोल से 15 से 20 किलोमीटर की परिधि में हम लोग भोजन लेने जाते हैं। इसके लिए हमारे पास गाड़ी, बर्तन और कार्यकर्ताओं की टीम है। संस्थान की ओर से हर रविवार और आमावस्या को जे के लॉन हॉस्पिटल के बाहर भोजन वितरण किया जाता है। हर एकादशी को खाटूश्यामी में भंडारा लगाया जाता है।

उपमुख्यमंत्री का नर्सिज ने स्वागत किया

जयपुर । राजस्थान नर्सिज एसोसिएशन ने उप मुख्यमंत्री प्रेमचंद बैरवा का स्वागत कर उन्हें बधाई दी। नर्सिज एसोसिएशन के प्रदेश अध्यक्ष खुशीराम मीना ने बताया कि सरल स्वभाव के विधायक डा. प्रेमचंद बैरवा को उप मुख्यमंत्री बनाया जाना गौरव का विषय है। जमीन स्तर के नेता को बड़ा दायित्व देने के बाद आमजन एवं कार्मिकों को लाभ मिलेगा। उपमुख्यमंत्री के स्वागत के दौरान संगठन के कार्यकारी अध्यक्ष सोहन बैरवा, प्रदेश उपाध्यक्ष बत्ती लाल मीणा, संयुक्त सचिव विनोद शर्मा, जयपुर के संयोजक ओम प्रकाश लश्करी, प्रदेश प्रवक्ता बनेसिंह बंसीवाल, संगीता चौधरी, जेके लोन संयोजक प्रदीप निमरोट एवं सैकड़ो नर्सिज उपरिथरि रहे।

इंदिरा रसोई में आग लगने से हड़कंप

जयपुर । सवाई मानसिंह अस्पताल के बाहर गुरुवार सुबह उस समय हड़कंप मच गया, जब अचानक इंदिरा रसोई में आग लग गई। बताया जा रहा है कि इंदिरा रसोई के किचन में रखा सिलेंडर अचानक धक्का उठा। इस घटना के दौरान रसोई में मौजूद कर्मचारियों समेत ट्रोमा सेंटर के बाहर खड़े लोगों में अफर-तफरी मच गयी। सूचना मिलने पर मौके पर पहुंची एग्जमपस थाना पुलिस और दमकल की एक गाडी ने सिलेंडर को बुझाकर आग पर काबू पाया। इस घटना में जान-माल का कोई नुकसान नहीं हुआ है।